

कान्हीवाड़ा में सिस्टम की भेंट चढ़ा प्रजापति समाज का रोजगार का सपना

# 01 करोड़ का प्रोजेक्ट बना खंडहर,5 साल से अधूरा निर्माण

सिवनी नवभारत । प्रदेश और केंद्र सरकार एक ओर लोकल फॉर वोकल और कुटीर उद्योगों को बढ़ावा देने के बड़े-बड़े दावे कर रही है, वहीं दूसरी ओर सिवनी जिले की ग्राम पंचायत कान्हीवाड़ा में प्रशासनिक उदासीनता की एक शर्मनाक तस्वीर सामने आई है। यहाँ प्रजापति समाज के आर्थिक उत्थान और आधुनिक स्वरोजगार के लिए स्वीकृत लगभग 1 करोड़ रुपये की लागत वाली पॉटरी कार्यशाला (Pottery Workshop) पिछले 5 वर्षों से खंडहर में तब्दील हो रही है। ग्रामीण यांत्रिकी सेवा विभाग की घोर लापरवाही के कारण कार्य नहीं हो पाया है।

## रूबर्न मिशन बंद, तो क्या जिम्मेदारी भी खत्म?

जानकारी के अनुसार, वर्ष 2022 में श्यामा प्रसाद मुखर्जी रूबर्न मिशन के तहत इस महत्वाकांक्षी प्रोजेक्ट की शुरुआत हुई थी। इसका उद्देश्य मिट्टी शिल्पकारों (प्रजापति समाज) को आधुनिक तकनीक, बिजली से चलने वाले चाक और वैज्ञानिक भट्टियां उपलब्ध कराना था। निर्माण कार्य आधा होने के बाद जैसे ही रूबर्न मिशन योजना की समय-सीमा समाप्त हुई, जिम्मेदार



अधिकारियों ने हाथ खड़े कर दिए। योजना बंद होने का बहाना बनाकर करोड़ों के प्रोजेक्ट को बीच में ही लावारिस छोड़ दिया गया।

**जनप्रतिनिधि और ग्रामीणों में गहरा रोष**

इस गंभीर मामले को संज्ञान में लेते हुए क्षेत्रीय जिला पंचायत सदस्य श्रीमती रजनी ठाकुर ने हाल ही में निर्माण स्थल का औचक निरीक्षण किया। उन्होंने अधूरे पड़े

कार्य और सामग्री को बर्बादी देख गहरी नाराजगी व्यक्त की।

श्रीमती रजनी ठाकुर (जिला पंचायत सदस्य) ने कहा प्रजापति समाज के हक को इस तरह सिस्टम की भेंट नहीं चढ़ने दिया जाएगा। मैं इस मामले को जिला प्रशासन और कलेक्टर सिवनी के समक्ष मजबूती से उठाकर जल्द से जल्द कार्य पूर्ण कराने का प्रयास करूंगी।

वहीं, प्रजापति समाज के

### ठेकेदार का लाखों का भुगतान अटका

इस प्रोजेक्ट का निर्माण कार्य प्रयाग इंजीनियरिंग एंड कंस्ट्रक्शन सिवनी द्वारा किया जा रहा था। ठेकेदार शुभम जायसवाल ने कहा कि उन्होंने अपनी ओर से लाखों रुपये की लागत लगाकर लगभग आधा निर्माण कार्य पूर्ण कर लिया है। लेकिन आश्चर्य की बात यह है कि विभाग ने आज तक निर्माण कार्य का एक भी रुपया भुगतान नहीं किया है। भुगतान न होने और विभाग की बेरुखी के चलते ठेकेदार को काम रोकना पड़ा। आज मौके पर खड़े अधूरे पितर और जंग खाते लोहे के ढांचे विभाग की कार्यप्रणाली पर गंभीर सवाल खड़े कर रहे हैं।



### प्रशासनिक जवाबदेही पर सवाल

लगभग एक करोड़ का प्रोजेक्ट होने के बावजूद आरईएस विभाग ने मॉनिटरिंग क्यों नहीं की? यदि योजना बंद हुई, तो अधूरे निर्माण को पूर्ण करने के लिए अन्य फंड का प्रावधान क्यों नहीं किया गया? ठेकेदार का भुगतान न होने के पीछे असली वजह क्या है?

## विवेक बंसल हत्याकांड : छपारा के वंशकार समाज ने सौंपा ज्ञापन

1 करोड़ मुआवजे की मांग

**छपारा नवभारत ।** मध्यप्रदेश के सागर जिले में हुई दलित युवक विवेक बंसल (वंशकार) की निर्मम हत्या के विरोध में 2 मार्च को दोपहर नगर के तहसील कार्यालय प्रांगण में समस्त वंशकार समाज संगठन छपारा ने आक्रोश व्यक्त किया। समाज के प्रतिनिधियों ने महामहिम राज्यपाल, मुख्यमंत्री और पुलिस महानिदेशक के नाम तहसीलदार छपारा की ओर से नायब तहसीलदार रामसेवक कौल को जापन सौंपकर दोषियों के खिलाफ कड़ी कार्रवाई और पीड़ित परिवार को न्याय दिलाने की मांग की है।

**क्या है पूरा मामला?**

ज्ञापन के अनुसार, घटना 12 फरवरी 2026 को है, जब सागर जिले के मोतीनगर थाना अंतर्गत रेलवे कॉलोनी के सामने रहने वाले विवेक बंसल की गोली मारकर हत्या कर दी गई थी। बताया गया कि आरोपी सोनी और उसके साथियों ने वैवाहिक कार्यक्रम में बाजा बजाने की बात को लेकर हुए विवाद के बाद इस जघन्य अपराध को अंजाम दिया।



**समाज की प्रमुख मांगें**

वंशकार समाज ने ज्ञापन के माध्यम से शासन-प्रशासन के सामने निम्नलिखित मांगें रखी हैं सभी आरोपियों पर मामला दर्ज हो-समाज का आरोप है कि पुलिस ने केवल एक मुख्य आरोपी पर मामला दर्ज किया है, जबकि घटना में शामिल अन्य सहयोगियों को भी हत्या का आरोपी बनाया जाना चाहिए।

1 करोड़ की आर्थिक सहायता-मृतक विवेक अपने परिवार का एकमात्र सहारा था। उसकी मृत्यु से परिवार के सामने जीवन-यापन का संकट खड़ा हो गया है, अतः शासन से 1 करोड़ रुपये के मुआवजे की मांग की गई है।



कलाकारों की सुरक्षा-समाज ने मांग की है कि वैवाहिक कार्यक्रमों में बाजा बजाने वाले कलाकारों को सुरक्षा प्रदान की जाए और कार्यक्रमों में हथियार लेकर आने वाले लोगों पर सख्त प्रतिबंध लगाया जाए।

पुलिस प्रताड़ना पर रोक-बैंड-बाजे और डीजे संचालकों के वाहनों और उपकरणों को पुलिस

## एक नजर में

### वॉर्ड पार्षदों के प्रयास से हितग्राहियों को मिली अंत्येष्टि राशि



छपारा । नगर परिषद छपारा अंतर्गत आने वाले वॉर्ड क्रमांक 13 निवासी चिरौजी लाल खुशुशी पिता रामसेनह खुशुशी एवं वॉर्ड क्रमांक 10 में निवासरत संतोष यादव पिता भीमी लाल यादव और वॉर्ड क्रमांक 7 निवासी रामकली नागेश पाति दशरु लाल जो कि बीमारी के चलते इनका निधन हो गया था। ये सभी गरीबी रेखा के अंतर्गत आने वाले पात्र हितग्राहियों को शासन की योजना अनुसार अंत्येष्टि की राशि 5-5 हजार रुपये की नगद राशि नगर परिषद छपारा द्वारा पार्षद सोनल श्रीवास्ती वार्ड 13, पार्षद रामेश्वर बंजारा वार्ड 10 द्वारा नगर परिषद उपाध्यक्ष शिवकांत ठाकुर से उक्त परिजनों को प्रदान कि गई।

### कोतवाली पुलिस का पलेग मार्च, सुरक्षा व्यवस्था कड़ी



सिवनी । आगामी होली एवं रमजान पर्व को शांतिपूर्ण एवं सौहार्दपूर्ण वातावरण में संपन्न कराने के उद्देश्य से थाना कोतवाली पुलिस द्वारा शहर में व्यापक पलेग मार्च निकाला जा रहा है। पुलिस प्रशासन द्वारा पहले पैदल पलेग मार्च निकाला जाएगा, इसके पश्चात वाहनों के माध्यम से विभिन्न मार्गों पर पलेग मार्च किया गया। जानकारी के अनुसार पलेग मार्च की शुरुआत कोतवाली थाना परिसर से शुरू होकर बस स्टैण्ड, झिरिया मोहल्ल, हड्डी गोदाम, टीपू सुल्तान चौक, मटन मार्केट, ईदगाह मस्जिद, महावीर मठिया, खिंदवाड़ा चौक, खिंदवाड़ा रोड, रेलवे क्रॉसिंग, शनि मंदिर स्टेशन, कंटंगी रोड, पुराना गल्ला मंडी, रेलवे जंक्शन नगर, कंटंगी रोड, घंसियारी मोहल्ला, शुक्रवारी, काली चौक, डूबा सिवनी चौक, बरघाट, कवहरी चौक, सिधिया पुतला होते हुए समापन स्थल पहुंचा। पुलिस अधिकारियों ने नागरिकों से अपील की है कि वे होली एवं रमजान पर्व आपसी भाईचारे और सद्भाव के साथ मनाएं तथा किसी भी प्रकार की अफवाह पर ध्यान न दें। किसी भी संदिग्ध गतिविधि की सूचना तत्काल पुलिस को दें। प्रशासन ने स्पष्ट किया है कि शांति व्यवस्था भंग करने वालों के विरुद्ध सख्त कार्रवाई की जाएगी।

## भीमगढ़ बांध में 50 एमसीएम पानी सुरक्षित रखने नहर गेट बंद होंगे

**सिवनी ।** संजय सरावर (भीमगढ़ बांध) में ग्रीष्मकालीन पेयजल व्यवस्था को ध्यान में रखते हुए आवश्यक कदम उठाए जा रहे हैं। उन्होंने बताया कि में गर्मी के मौसम में पेयजल एवं अन्य आवश्यक उपयोगों के लिए 50 मिलियन गन मीटर पानी सुरक्षित रखना अनिवार्य है। इसके लिए बांध का न्यूनतम जल स्तर 509.00 मीटर निर्धारित किया गया है। वर्तमान में कृषि सिंचाई कार्य जारी है तथा बांध का जल स्तर 509.85 मीटर दर्ज किया गया है।

## आयोजन

शिविर का उद्देश्य आमजन को गुणवत्तापूर्ण स्वास्थ्य परामर्श उपलब्ध कराना तथा रक्तदान के प्रति जागरूकता बढ़ाना है

## डीपी चतुर्वेदी महाविद्यालय में 6 मार्च को रक्तदान एवं निःशुल्क स्वास्थ्य जांच शिविर

**सिवनी नवभारत ।** स्थानीय डी.पी. चतुर्वेदी महाविद्यालय में आगामी 6 मार्च 2026 को संस्था के संरक्षक एवं प्रेरणास्रोत बाबूजी स्वर्गीय श्री डी.पी. चतुर्वेदी जी की जयंती के उपलक्ष्य में विविध कार्यक्रमों का आयोजन किया जाएगा। महाविद्यालय द्वारा प्रत्येक वर्ष की परंपरा के अनुसार इस वर्ष भी सामाजिक सरोकार से जुड़े कार्यक्रमों की श्रृंखला आयोजित की जा रही है, जिसके अंतर्गत विशाल स्वास्थ्य जांच शिविर एवं रक्तदान शिविर प्रमुख आकर्षण रहेगा।

महाविद्यालय परिसर में आयोजित होने वाले इस निःशुल्क चिकित्सा शिविर में नागपुर एवं



(एम.डी.एस. प्रोस्थोडॉन्टिक्स/दंत चिकित्सक), डॉ. योगेश पाटले (ऑप्टोमेट्रिस्ट), डॉ. गजेंद्र धारुवाल (आयुर्वेदिक चिकित्सक), डॉ. भूपेंद्र मिश्रा (होम्योपैथी एवं त्वचा रोग विशेषज्ञ) तथा डॉ. नितिन कांत (बी.एच.एम.एस.) अपनी विशेषज्ञ सेवाएं प्रदान करेंगे। विभिन्न रोगों से

संबंधित परामर्श के साथ आवश्यक जांच भी की जाएगी।

रक्तदान शिविर में युवाओं एवं नागरिकों से अधिक से अधिक संख्या में सहभागिता की अपील की गई है। आयोजकों ने बताया कि रक्तदान महादान है और इससे जरूरतमंद मरीजों को जीवनदान

मिल सकता है। शिविर में रक्तदाताओं के लिए आवश्यक व्यवस्थाएं की गई हैं तथा चिकित्सा दल की निगरानी में रक्त संग्रहण किया जाएगा। महाविद्यालय प्रबंधन ने समस्त नागरिकों, विद्यार्थियों एवं अभिभावकों से अनुरोध किया है कि वे इस पुनीत अवसर पर आयोजित निःशुल्क स्वास्थ्य जांच एवं परामर्श शिविर का लाभ उठाएं तथा रक्तदान कर समाज सेवा में सहभागी बनें। संस्था का उद्देश्य शिक्षा के साथ-साथ सामाजिक दायित्वों का निर्वहन करना है, और इसी कड़ी में यह आयोजन जनहित में समर्पित है।

## राष्ट्रगीत एवं राष्ट्रगान गायन से हुई माह की शुरुआत



सिवनी । माह के प्रथम कार्यदिवस की शुरुआत राष्ट्रगीत और राष्ट्रगान के सामूहिक गायन से हुई। कलेक्ट्रेट सभाकक्ष में आयोजित कार्यक्रम में अपर कलेक्टर सी एल चनाप की उपस्थिति में अधिकारी एवं कर्मचारी पंक्तिबद्ध होकर शामिल हुए और अनुशासित वातावरण में राष्ट्रगम की भावना के साथ सामूहिक गायन किया।